

Baş sekretaryň gyzy

Category: Kitapcy, Taryhy makalalar

написано kitapcy | 26 января, 2025

Baş sekretaryň gyzy BAŞ SEKRETARYŇ GYZY



Ýurduň iň hökmürowan adamy «diňe gyzyma aýdanymy etdirip bilemok» diýýärdi, «iki gözüm bar – biri bilen ýurda seretsem, beýlekisi bilen oňa seredýärim

Galina hemme zada güýji ýetýän sowet howpsuzlyk gullugynyň iň köp başyny-gözünü aýlaýardy. KGB onuň äden her bir ädimini yzarlaýanam bolsa, garşysyna hiç zat edip bilenokdy.

Eger kakasy bolmadyk bolsa, onda...

Galinanyň kakasy on sekiz ýyllap Sowet Soýuzynyň başynda oturan Leonid Brežnewdi.

Brežnew «diňe gyzyma aýdanymy etdirip bilemok» diýýärdi, «iki gözüm bar – biri bilen ýurda seretsem, beýlekisi bilen oňa seredýärim.

Galina kakasyny halanokdy. Aýalbazlygy bilen tanalan Brežnewiň Ikinji jahan urşy ýyllarynda ejesine ikilik edýänini aňsyrypdy.

Ol özdiýenli, hötjet gyzdy. Kakasy bilen düşünişmezlikleri artdygyça, elden-aýakdan çykýardy.



Kommunistik partiýanyň jogapkärli wezipelerinde işläň, bir döwür Moldawiýanyň we Gazagystanyň partiýa guramalaryna ýolbaşçylyk eden, Moskwa gelenden soň birküç ýylyny geçirip, döwletiň başyna geçen Brežnew gyzyny komsomol guramasyna-da agza edip bilmändi.

Galina kommunistleriň üstünden gülüp, kakasyny ýygy-ýygdydan kyn ýagdaýa salýardy. Hasam beteri onuň şahsy durmuşy boýunça galmagallar turuzýardy.

Resmi taýdan durmuşa çykan erkekleriniň sany-sajagy ýokdy, çünki kakasy onuň käbir nika dabaralaryny goýbolsun etdiripdi. Galina özünden ep-esli uly ýa-da kiçi, sirkde, daşary ýurtlarda, syganlaryň arasynda, hemme ýerde kimdir biri bilen tanşyp, oňa aklyny aldyryp bilýärdi. Hamana ilişmäge şaha gözleýän ýaly bir ýerde duranokdy.

Emma kim bilen ýakyn gatnaşyk saklasa, onuň familiýasyndan peýdalanýardylar. Gaýynatasynyň arkasyndan SSSR-iň Içeri işler ministriniň orunbasary bolan, birnäçe ýyl geçenden soň Mihail

Gorbaçýowyň döwründe tussag edilen Ýuriý Çurbanow hem şolaryň biridi.

Евгений Додолев

ЮРИЙ ЧУРБАНОВ +

ГАЛИНА БРЕЖНЕВА, БОРИС БУРЯЦА
И ВСЕ-ВСЕ-ВСЕ



1982-nji ýylda kakasy aradan çykanda Galina 54 ýaşyndady. KGB-den çykan täze lider Wladimir Andropowyň Galina Leonidowna Brežnewanyň garşysyna derňew işi gozgatmakdan aýratyn keýp alandygy aýdylýardy.

Şondan soň sud zallary we ruhy keselhanalar Galinanyň wagtyny köp geçirýän ýerleriniň birine öwrüldi. Arak-şeraba aşa özüni aldyransoň günde bir blok şampan şerabyny içýändigini we bile içmek üçin köçelerden üýşüren serhoşlary bilen ýaşandygy aýdylýardy.

Galinanyň tragiki durmuşy mundan 25 ýyl öň zor bilen dykylan hassahanasynda soňlananda, birgiden syry-da özi bilen bile mazara äkidipdi. Döwlet sowet lideriniň ýeke-täk gyzy hakdaky habarlaryň barsynyň «ýatdan çykarylmagyny» buýurdy.

Emma diýenetmezek durmuşyň oýny kän. Durmuşyň syýasy emirlere gulak asmazlyk, hatda olaryň üstünden gülmek ýaly aýratynlyklary-da bar. Edil Galinanyň bolşy ýaly.

Hakan AKSAÝ.

«T24» internet gazetini, 14.09.2023 ý.



• Awtor hakda

Hakan Aksaý ýaňy ýigrimi ýaşanda – 1981-nji ýylda Türkiýäniň Kommunistik partiýasynyň (TKP) agzasy bolup, Sowet Soýuzyna gitdi. Ol Leningrad Döwlet uniwersitetiniň žurnalistika fakultetini tamamlady. Brežnewiň, Andropowyň, Gorbaçýowyň döwürlerinde alty ýyllyk sowet tejribesini edindi.

Gündogar Germaniýada birýarym ýyllap žurnalistlik edenden soň TKP-nyň hataryndan çykyp, ýurduna gaýdyp geldi. Bir ýyld töweregi garaşsyz žurnalist hökmünde Moskwa gitdi we ýigrimi ýyllap (Ýelsiniň we Putiniň döwürlerinde) dürli rus gazetlerinde we teleýaýlymlarynda işledi.

Şol döwürde türk-rus gatnaşyklary boýunça birgiden oňyn işleri amala aşyrdy. Moskwada her ýylyň 3-nji iýunynda «Nazym Hikmeti ýatlama günü» medeni çärelerini geçirip başlady we on ýyllap şol çärelere guramaçylyk etdi. Žurnallary çap etdi, internet neşirlerini çykardy. Rus-türk ylmy-barlaglar merkeziniň

düýbüni tutujy başlygy boldy.

2009-njy ýylda ýurduna dolanyp geldi, «T24» internet gazetini ýaly dürli mediýa organlarynda işledi. «Tele1», «Artı TV» ýaly teleýaýlymlarda gepleşikler taýýarlady, «Gazete Duvar»-yň baş redaktorlygyny etdi. Žurnalistlik işi bilen birlikde Stambul şäher munisipalitetiniň Russiýa-Ukraina boýunça geňeşçisi bolup işleýär. Türkiýäniň görnükli rusşynas we sowetsynas hünärmenlerinden bolan, «Puşkin» medalynyň eýesi Hakan Aksaýyň türk we rus dillerinde dört kitaby çap edildi. Taryhy makalalar